



நவம்பர் - 25

TNPSC துளிகள்

- ❖ ஒரு துடிப்பான கழிவுநீர் மேலாண்மைக்காக வேண்டி (Faecal Sludge & Septage Management - FSSM) ஐஎஸ்ஓ - 9001: 2015 என்ற ஒரு சான்றிதழைப் பெற்ற முதல் நகரமாக ஓடிசாவின் புவனேஸ்வர் திகழ்கிறது.
- ❖ ஓடிசாவின் மகாநதி ஆற்று வடிநிலத்தில், ஆயில் இந்தியா நிறுவனத்தின் நில அதிர்வு மீதான ஒரு ஆய்வுத் திட்டத்தை பெட்ரோலியம், இயற்கை எரிவாயு மற்றும் எஃகு அமைச்சகம் தொடங்கியுள்ளது.
- ❖ இந்தியா-ஜப்பான் பரஸ்பர ஒப்பந்தமானது (Mutual Agreement Procedure) பொருளாதார ஒத்துழைப்பு மற்றும் மேம்பாட்டிற்கான அமைப்பின் 'பரஸ்பர ஒப்பந்தம் 2019' என்ற ஒரு விருதை வென்றுள்ளது.

தேசியச் செய்திகள்

ஆயுஷ்மான் பாரத் சுகாதார மற்றும் ஆரோக்கிய மையங்கள்

- ❖ இந்தியாவில் இப்போது 50,025 ஆயுஷ்மான் பாரத் சுகாதார மற்றும் ஆரோக்கிய மையங்கள் 678 மாவட்டங்களில் பரவியுள்ளன.
- ❖ 2022 ஆம் ஆண்டின் டிசம்பருக்குள் மேலும் 1.5 லட்சம் மையங்கள் நிறுவப்படும் என்று மத்திய சுகாதார மற்றும் குடும்ப நல அமைச்சகம் தெரிவித்துள்ளது.
- ❖ இந்த மையங்கள் 18,536 ஆரம்ப சுகாதார நிலையங்கள், 27,890 துணை சுகாதார நிலையங்கள் மற்றும் 3,599 நகர ஆரம்ப சுகாதார நிலையங்கள் ஆகியவற்றை உள்ளடக்கி உள்ளன.

சர்வதேசச் செய்திகள்

15வது ஜி-20 தலைவர்கள் உச்சி மாநாடு

- ❖ இது 2020 ஆம் ஆண்டில் நடைபெறும் இரண்டாவது ஜி20 தலைவர்கள் கூட்டமாகும்.
- ❖ இந்த உச்சி மாநாட்டின் தலைமை சவுதி அரேபியாவின் மன்னர் சல்மான் பின் அப்துல் அஜீஸ் அல் சவுத் ஆவார்.
- ❖ இதன் கருத்துரு '21 ஆம் நூற்றாண்டின் அனைவருக்குமான வாய்ப்புகளை உணர்ந்து கொள்வது' என்பதாகும்.
- ❖ சவுதி அரேபியா மற்றும் இத்தாலியுடன் ஜி20 முத்தரப்பு குழுவின் ஒரு பகுதியாக இந்தியா இருக்கும்.
- ❖ இது மூன்று உறுப்பினர் நாடுகளைக் கொண்ட ஒரு குழுவாகும்.
- ❖ இது தற்போதைய, முந்தைய மற்றும் அடுத்து தலைமை தாங்கும் நாடுகளால் ஆனது.
- ❖ ஜி20 அமைப்பின் தலைமைப் பொறுப்பை 2020 ஆம் ஆண்டின் டிசம்பர் 1 ஆம் தேதி இத்தாலி நாடு மேற்கொள்ளும்.
- ❖ 2021 ஆம் ஆண்டின் உச்சி மாநாடு இத்தாலியின் ரோம் நகரில் நடத்த திட்டமிடப்பட்டு உள்ளது.
- ❖ இந்தோனேசியா இந்த மாநாட்டை 2022 ஆம் ஆண்டில் நடத்த இருக்கின்றது.

- ❖ இந்தியா இந்த மாநாட்டை 2023 ஆம் ஆண்டில் டெல்லியில் நடத்த இருக்கின்றது.

இந்தியா மற்றும் தாய்லாந்து - CORPAT

- ❖ 30வது இந்தோ-தாய் CORPAT (Coordinated Patrol) எனப்படும் ஒரு ஒருங்கிணைந்த கடற்படைப் பயிற்சி இந்தியக் கடற்படைக்கும் ராயல் தாய்லாந்துக் கடற்படைக்கும் இடையில் அந்தமான் கடல் பகுதியில் நடத்தப் பட்டது.
- ❖ CORPAT பயிற்சியானது பங்கேற்கும் கடற்படைகளுக்கு இடையில் ஒரு ஊடாடும் தன்மையை உருவாக்குகிறது.
- ❖ பிராந்தியத்தில் உள்ள அனைவருக்குமான பாதுகாப்பு மற்றும் வளர்ச்சி என்ற ஒரு திட்டத்தின் கீழ், இந்தியக் கடற்படையானது இந்தியப் பெருங்கடல் பிராந்தியத்தில் உள்ள நாடுகளுக்குக் கண்காணிப்பு. மனிதாபிமான உதவி மற்றும் பேரிடர் நிவாரணங்களுக்கு உதவுகிறது.
- ❖ இந்த முன்னெடுப்பின் பயனாளிகளுள் தாய்லாந்தும் ஒன்றாகும்.
- ❖ இந்தியாவும் தாய்லாந்தும் 2006 ஆம் ஆண்டு முதல் வருடாந்திர இருதரப்புப் பயிற்சியான MAITREE என்ற ஒரு பயிற்சியை நடத்துகின்றன.
- ❖ SITMEX என்பது இந்தியா - தாய்லாந்து ஆகிய நாடுகளுக்கு இடையேயான ஒரு கடல்சார் பயிற்சியாகும்.

உலகளாவிய லஞ்ச அபாயம் 2020



- ❖ இதை TRACE இன்டர்நேஷனல் என்ற ஒரு அமைப்பு வெளியிட்டுள்ளது.
- ❖ இது உலகின் முன்னணி லஞ்ச ஒழிப்பு மீதான ஒரு தர நிர்ணய அமைப்பாகும்.
- ❖ இந்தப் பட்டியலில் இந்தியா 77வது இடத்தில் உள்ளது.
- ❖ வட கொரியா, துர்க்மெனிஸ்தான், தெற்கு சூடான், வெனிசுலா மற்றும் எரித்திரியா ஆகியவை அதிக ஆபத்தில் உள்ளன.
- ❖ டென்மார்க், நார்வே, பின்லாந்து, சுவீடன் மற்றும் நியூசிலாந்து ஆகிய நாடுகளில் இது குறைந்து காணப்படுகிறது.

இந்தியா-லக்ஸம்பர்க் இணைய வழி உச்சி மாநாடு

- ❖ இந்தியாவும் லக்ஸம்பர்க்கும் கடந்த இருபது ஆண்டுகளில் முதல்முறையாக ஓர் தனித்த உச்சி மாநாட்டை நடத்தியுள்ளன.
- ❖ அமெரிக்கா மற்றும் மொரீஷியஸுக்கு அடுத்தபடியாக லக்ஸம்பர்க் நாடானது வெளிநாட்டு நிதி முதலீடுகளுக்கான மூன்றாவது பெரிய மூலமாகும்.
- ❖ லக்ஸம்பர்க் உலகின் இரண்டாவது பணக்கார நாடாகும்.
- ❖ லக்ஸம்பர்க் ஐரோப்பிய ஒன்றியத்தின் மூன்று முக்கிய குறைந்த வரி விதிப்பு (Tax Haven) கொண்ட நாடுகளில் ஒன்றாகும்.
- ❖ மற்ற இரு நாடுகள் அயர்லாந்து மற்றும் நெதர்லாந்து ஆகும்.
- ❖ Tax Haven என்பது மிகக் குறைந்த கட்டணத்தில் வரி விதிக்கும் ஒரு நாட்டைக் குறிக்கின்றது.



பொருளாதாரச் செய்திகள்

பிரதான் மந்திரி மைக்ரோ உணவு பதப்படுத்தும் நிறுவனங்களை முறைப்படுத்துதல் திட்டம்

- ❖ இந்தத் திட்டத்தின் திறன் மேம்பாட்டுக் கூறுகளை உணவு பதப்படுத்தும் தொழில்துறை அமைச்சர் நரேந்திர சிங் தோமர் அவர்கள் தொடங்கி வைத்தார்.
- ❖ ஆத்ம நிர்வாக பாரத் அபியான் என்ற ஒரு திட்டத்தின் கீழ் இது தொடங்கப்பட்டது.
- ❖ இது உணவு பதப்படுத்தும் அமைச்சகத்தால் செயல்படுத்தப் படுகிறது.
- ❖ இது மத்திய அரசால் நிதியுதவி அளிக்கப்படும் ஒரு திட்டமாகும்.
- ❖ இந்தத் திட்டமானது 2020-21 ஆண்டு முதல் 2024-25 ஆண்டு வரை ஒரு ஐந்து ஆண்டு காலத்திற்குச் செயல்படுத்தப்பட உள்ளது.
- ❖ மேலும் 2022 ஆம் ஆண்டிற்குள் இந்திய நாடு, விவசாயிகளின் வருமானத்தை இரட்டிப்பாக்கும் இலக்கை அடைய இது உதவும்.
- ❖ சீனாவிற்கு அடுத்தபடியாக உலகில் பழங்கள் மற்றும் காய்கறிகளை உற்பத்தி செய்யும் நாடுகளில் இந்தியா இரண்டாவது இடத்தில் உள்ளது.
- ❖ இந்தியாவில் இருபது வெவ்வேறு வேளாண் காலநிலைப் பகுதிகள் உள்ளன.
- ❖ மழை, மண் வகைகள், வெப்பநிலை மற்றும் நீர் ஆகியவை கிடைப்பதன் அடிப்படையில் வேளாண்-காலநிலைப் பகுதிகள் வரையறுக்கப் படுகின்றன.

பிரபலமானவர்கள், விருதுகள், மற்றும் நிகழ்வுகள்

புக்கர் பரிசு 2020

- ❖ இது தற்போது ஐக்கியப் பேரரசு, அயர்லாந்து, அமெரிக்கா மற்றும் காமன்வெல்த் நாடுகளைச் சேர்ந்த எழுத்தாளர்களுக்கான ஒரு வருடாந்திர இலக்கியப் பரிசாகும்.
- ❖ ஆங்கிலத்தில் எழுதப்பட்டு அயர்லாந்து அல்லது ஐக்கியப் பேரரசில் வெளியிடப்பட்ட புதினங்களுக்கு (நாவல்) இந்தப் பரிசு வழங்கப்படுகிறது.
- ❖ பிரிட்டிஷ் எழுத்தாளர் டக்ளஸ் ஸ்டூவர்ட் தனது முதல் புதினமான ஷுக்கி பெயினுக்கு (Shuggie Bain) ஐக்கியப் பேரரசின் புக்கர் பரிசை வென்று உள்ளார்.
- ❖ 2019 ஆம் ஆண்டிற்கான ஐக்கியப் பேரரசின் புக்கர் பரிசு 'தி டெஸ்டமெண்ட்ஸ்' (The Testaments) என்ற புதினத்திற்காக மார்கரெட் அட்வட் அவர்களுக்கும், 'கேர்ள், வுமன், அதர்' (Girl, Woman, Other) என்ற புதினத்திற்காக பெர்னார்டைன் எவரிஸ்டோ அவர்களுக்கும் கூட்டாக வழங்கப் பட்டது.
- ❖ இது முன்னர் "புக்கர்-மெக்கானெல் பரிசு" (1969-2001) என்றும் அதன் பிறகு மேன் புக்கர் பரிசு (2002-2019) என்றும் அழைக்கப்பட்டது.
- ❖ 1997 ஆம் ஆண்டில், இந்தியாவைச் சேர்ந்த அருந்ததி ராய் அவர்கள் தனது "தி காட் ஆஃப் ஸ்மால் திங்ஸ்" (The God of Small Things) என்ற புதினத்திற்காக புக்கர் பரிசை வென்றார்.
- ❖ ஆங்கிலத்தில் மொழிபெயர்க்கப் பட்டு, ஐக்கியப் பேரரசு அல்லது அயர்லாந்தில் வெளியிடப்படும் ஒரு புத்தகத்திற்கு சர்வதேச புக்கர் பரிசு வழங்கப்படுகிறது.
- ❖ டச்சு மொழியில் எழுதப்பட்ட "தி டிஸ்கம்போர்ட் ஆப் ஈவினிங்" என்ற புத்தகத்திற்காக மரீகே லூகாஸ் ரைன்வெல்ட் என்பவர் 2020 ஆம் ஆண்டிற்கான சர்வதேச புக்கர் பரிசை வென்றுள்ளார்.
- ❖ இதை மைக்கேல் ஹட்ச்சன் ஆங்கிலத்தில் மொழிபெயர்த்து உள்ளார்.



விளையாட்டுச் செய்திகள்

சர்வதேச கிரிக்கெட்டுக்கான குறைந்தபட்ச வயது

- ❖ சர்வதேச கிரிக்கெட் கவுன்சிலானது சர்வதேச கிரிக்கெட் போட்டிக்கான குறைந்த



பட்ச வயதை அறிவித்துள்ளது.

- ❖ அதன்படி தற்போது, ஒரு வீரர் ஆண்கள் மற்றும் பெண்கள் கிரிக்கெட் அணியில் இணைய அல்லது 19 வயதுக்குட்பட்டோருக்கான சர்வதேச கிரிக்கெட் அணியில் சேர குறைந்தபட்சம் 15 வயதினைக் கொண்டிருக்க வேண்டும்.
- ❖ பாகிஸ்தானின் ஹசன் ரஸா சர்வதேச கிரிக்கெட் போட்டியில் விளையாடிய மிகவும் இளம் வயது கிரிக்கெட் வீரர் ஆவார்.
- ❖ சச்சின் டெண்டுல்கர் இந்தியாவிற்காக டெஸ்ட் கிரிக்கெட் போட்டியில் விளையாடிய மிகவும் இளம் வயது இந்தியராவார்.
- ❖ அவர் தனது பதினாறாவது வயதில் கராச்சியில் நடந்த பாகிஸ்தானுக்கு எதிரான டெஸ்ட் போட்டியில் 1989 ஆம் ஆண்டு நவம்பர் 15 அன்று அறிமுகமானார்.

முக்கிய தினங்கள்

உலகத் தொலைக்காட்சி தினம் - நவம்பர் 21

- ❖ 1996 ஆம் ஆண்டு டிசம்பர் மாதத்தில் ஐக்கிய நாடுகள் சபை இந்த நாளை அனுசரித்திட வேண்டி அறிவித்தது.
- ❖ இது 1996 ஆம் ஆண்டில் நடந்த முதல் உலகத் தொலைக்காட்சி மன்றம் நடைபெற்ற தேதியை நினைவு கூர்கிறது.
- ❖ இதே போன்ற கருத்தை உள்ளடக்கிய வகையில் ஐக்கிய நாடுகள் அனுசரிக்கும் மூன்று நாட்கள் ஏற்கனவே உள்ளன. அவை
 - உலகப் பத்திரிகைச் சுதந்திர தினம்;
 - உலகத் தொலைத்தொடர்பு மற்றும் தகவல் அமைப்பு தினம்; மற்றும்
 - உலகத் தகவல் மேம்பாட்டுத் தினம் என்பவையாகும்.
- ❖ 1927 ஆம் ஆண்டில், பிலோ டெய்லர் ஃபார்ன்ஸ்வொர்த் என்பவர் உலகின் முதல் மின்னணுத் தொலைக்காட்சியைக் கண்டுபிடித்தார்.

